

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងមហាផ្ទៃ

ក្រសួងសុខាភិបាល

លេខ : ៤៤៧/២៧.២៧.២៧

ប្រកាសអន្តរក្រសួង
ស្តីពី

ការជូនដំណឹងអំពីកំណើតរស់ និងមរណភាពទៅរដ្ឋមន្ត្រីអន្តរក្រសួង

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

រដ្ឋមន្ត្រីក្រសួងសុខាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពីការកែសម្រួលនិងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១២៤/១៤៧៧ ចុះថ្ងៃទី២០ ខែវិច្ឆិកា ឆ្នាំ២០២៤ ស្តីពីការកែសម្រួលនិងតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/១២០៧/០៣០ ចុះថ្ងៃទី៨ ខែធ្នូ ឆ្នាំ២០០៧ ដែលប្រកាសឱ្យប្រើក្រមរដ្ឋប្បវេណី
- បានឃើញព្រះរាជក្រមលេខ នស/រកម/០៥១១/០០៧ ចុះថ្ងៃទី៣១ ខែឧសភា ឆ្នាំ២០១១ ដែលប្រកាសឱ្យប្រើច្បាប់ស្តីពីការអនុវត្តក្រមរដ្ឋប្បវេណី



- បានឃើញព្រះរាជក្រមលេខ នស/រកម/០៧២៣/០០៩ ចុះថ្ងៃទី១ ខែកក្កដា ឆ្នាំ២០២៣ ដែលប្រកាសឱ្យប្រើច្បាប់ស្តីពីអត្រានុកូលដ្ឋាន ស្ថិតិអត្រានុកូលដ្ឋាន និងអត្តសញ្ញាណកម្ម
- បានឃើញអនុក្រឹត្យលេខ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ២៣៩ អនក្រ.បក ចុះថ្ងៃទី៣ ខែធ្នូ ឆ្នាំ២០២៥ ស្តីពីការរៀបចំនិងការប្រព្រឹត្តទៅរបស់ក្រសួងសុខាភិបាល
- យោងតាមតម្រូវការចាំបាច់របស់ក្រសួងមហាផ្ទៃ និងក្រសួងសុខាភិបាល

សម្រេច
ជំពូកទី១
បទប្បញ្ញត្តិទូទៅ

ប្រការ១ .-

ប្រកាសអន្តរក្រសួងនេះកំណត់អំពីទម្រង់ បែបបទ និងនីតិវិធីនៃការជូនដំណឹងអំពីកំណើតរស់ និងមរណភាព និងនីតិវិធីនៃការបញ្ជូនព័ត៌មានអំពីមូលហេតុនៃមរណភាព ព្រមទាំងនីតិវិធីនៃការកំណត់មូលហេតុនៃមរណភាពដោយការសាកសួរផ្ទាល់មាត់ ដើម្បីធានាថាបុគ្គលគ្រប់រូបដែលកើត និងស្លាប់នៅក្នុងព្រះរាជាណាចក្រកម្ពុជាត្រូវបានកំណត់អត្តសញ្ញាណ និងចុះបញ្ជី ស្របតាមច្បាប់ស្តីពីអត្រានុកូលដ្ឋាន ស្ថិតិអត្រានុកូលដ្ឋាន និងអត្តសញ្ញាណកម្ម។

ប្រការ២ .-

ប្រកាសអន្តរក្រសួងនេះ មានវិសាលភាពអនុវត្តចំពោះរាល់ព្រឹត្តិការណ៍កំណើតរស់ និងមរណភាពដែលកើតឡើងនៅក្នុងព្រះរាជាណាចក្រកម្ពុជា។

ប្រការ៣ .-

វាក្យសព្ទសំខាន់ៗដែលប្រើនៅក្នុងប្រកាសអន្តរក្រសួងនេះ ត្រូវកំណត់និយមន័យដូចខាងក្រោម៖

- សន្ទានកម្មនៃកម្មវិធីកុំព្យូទ័រ (Application Programming Interface (API)) សំដៅដល់ច្រកចេញចូលស្តង់ដារដែលអនុញ្ញាតឱ្យទិន្នន័យអាចផ្លាស់ប្តូរពីប្រព័ន្ធបច្ចេកវិទ្យាព័ត៌មានមួយ ទៅប្រព័ន្ធបច្ចេកវិទ្យាព័ត៌មានមួយផ្សេងទៀត។ ការផ្លាស់ប្តូរទិន្នន័យគឺតម្រូវឱ្យស្របតាមលក្ខខណ្ឌដែលបានកំណត់។
- មូលដ្ឋានសុខាភិបាល សំដៅដល់មូលដ្ឋានសុខាភិបាលសាធារណៈ និងមូលដ្ឋានសុខាភិបាលឯកជន។
- មូលដ្ឋានសុខាភិបាលសាធារណៈ សំដៅដល់មន្ទីរពេទ្យជាតិ រួមទាំងមន្ទីរពេទ្យយោធា មន្ទីរពេទ្យនគរបាល និងមន្ទីរពេទ្យបង្អែករាជធានី ខេត្ត ក្រុង ស្រុក ខណ្ឌ មណ្ឌលសុខភាព និងប៉ុស្តិ៍សុខភាព។
- មូលដ្ឋានសុខាភិបាលឯកជន សំដៅដល់មន្ទីរពេទ្យឯកជន មន្ទីរពេទ្យព្យាបាល មន្ទីរសម្រាកព្យាបាល មន្ទីរសម្ភព-រោគស្ត្រី និងគ្លីនិកឯកជន។
- ការចាត់ថ្នាក់ជំងឺជាលក្ខណៈអន្តរជាតិ (International Classification of Diseases (ICD)) សំដៅដល់ស្តង់ដារសកលដែលមានលេខកូដតាមអក្សរឡាតាំង សម្រាប់ជំងឺទាំងអស់ ការងាររបស់ និងលក្ខខណ្ឌពាក់ព័ន្ធជំងឺផ្សេងទៀត។ ស្តង់ដារនៃការចាត់ថ្នាក់ជំងឺជាលក្ខណៈអន្តរជាតិ អាចត្រូវបានប្រើដើម្បីសរសេរ ឬដាក់កូដជំងឺចេញពីមូលដ្ឋានសុខាភិបាល ឬទិន្នន័យព័ត៌មានស្របច្បាប់។



a

អំពីមូលហេតុនៃមរណភាព ហើយវាអនុញ្ញាតឱ្យមានការប្រៀបធៀបរវាងមូលដ្ឋានសុខាភិបាល ថ្នាក់ឃុំ/សង្កាត់ ក្រុង/ស្រុក/ខណ្ឌ ថ្នាក់រាជធានី/ខេត្ត ថ្នាក់ជាតិ ឬថ្នាក់អន្តរជាតិ ព្រមទាំងសម្រាប់ ការធៀបក្នុងពេលវេលាខុសៗគ្នា។

- លិខិតបញ្ជាក់វេជ្ជសាស្ត្រអំពីមូលហេតុនៃមរណភាព សំដៅដល់ទម្រង់ដែលត្រូវបានបំពេញដោយ អ្នកជំនាញផ្នែកវេជ្ជសាស្ត្រដែលច្បាប់បានកំណត់ ដើម្បីធ្វើការកត់ត្រា និងបញ្ជាក់អំពីមូលហេតុ និងប្រភេទ ឬរបៀបនៃមរណភាព យោងតាមការចាត់ថ្នាក់ជំងឺជាលក្ខណៈអន្តរជាតិ។
- មូលហេតុនៃមរណភាព សំដៅដល់រាល់ជំងឺ លក្ខខណ្ឌនៃការមានជំងឺ ឬរបួសស្នាមដែលបណ្តាលឱ្យ ឬរួមចំណែកឱ្យមរណភាពមួយកើតឡើង និងកាលៈទេសៈនៃគ្រោះថ្នាក់ ឬអំពើហិង្សាដែលបង្កឱ្យ មានរបួសស្នាមទាំងនោះ។ និយមន័យនេះមានគោលបំណងធានាថារាល់ព័ត៌មានពាក់ព័ន្ធត្រូវបាន កត់ត្រា និងធានាថាអ្នកផ្តល់ការបញ្ជាក់មូលហេតុនៃមរណភាព មិនជ្រើសរើសយកតែលក្ខខណ្ឌមួយ ចំនួនសម្រាប់កត់ត្រាបញ្ចូល និងច្រានចោលលក្ខខណ្ឌដទៃទៀត។
- មូលហេតុឫសគល់នៃមរណភាព (UCOD) សំដៅដល់ជំងឺ ឬរបួសស្នាមដែលបានផ្តួចផ្តើមឱ្យកើត មាននូវព្រឹត្តិការណ៍មួយចំនួន ដោយព្រឹត្តិការណ៍ទាំងនោះបណ្តាលឱ្យមរណភាពមួយកើតឡើងផ្ទាល់ ឬកាលៈទេសៈនៃគ្រោះថ្នាក់ ឬអំពើហិង្សាដែលបានបង្កឱ្យមានរបួសស្នាមរហូតដល់ស្លាប់។
- មូលហេតុឫសគល់ដើមនៃមរណភាព (FUCOD) សំដៅដល់មូលហេតុដែលត្រូវបានជ្រើសរើស ក្រោយការដាក់កូដប្រើប្រាស់ការចាត់ថ្នាក់ជំងឺជាលក្ខណៈអន្តរជាតិ។

ជំពូកទី២

ទម្រង់ និងព័ត៌មាននៃលិខិតជូនដំណឹងអំពីកំណើតរស់ និងមរណភាព

ប្រការ៤ .-

ព័ត៌មានដែលចាំបាច់នៃលិខិតជូនដំណឹងអំពីកំណើតរស់ ត្រូវបានប្រើប្រាស់សម្រាប់ជូនដំណឹងអំពី កំណើតរស់ដែលកើតឡើងនៅក្នុងមូលដ្ឋានសុខាភិបាល ឬនៅក្រៅមូលដ្ឋានសុខាភិបាល រួមមាន៖

- ប្រភេទមូលដ្ឋានសុខាភិបាល
- ប្រភេទទីកន្លែងកំណើត
- លេខកូដមូលដ្ឋានសុខាភិបាល
- ឈ្មោះទារក (បើមាន)
- ភេទទារក
- ទម្ងន់ទារកកើត
- ប្រភេទកំណើតទារក
- ថ្ងៃខែឆ្នាំ និងពេលវេលានៃកំណើត
- ទីកន្លែងកំណើត
- ប្រភេទអ្នកផ្តល់សេវាសម្រាលកូន
- ឈ្មោះ និងលេខទូរសព្ទរបស់ម្តាយ
- លំនៅឋានបច្ចុប្បន្នរបស់ម្តាយ
- ឈ្មោះ និងលេខទូរសព្ទរបស់ឪពុក។

លិខិតជូនដំណឹងអំពីកំណើតរស់ មានទម្រង់ជាក្រដាស និង/ឬអេឡិចត្រូនិក។ ទម្រង់ នៃលិខិតជូនដំណឹងអំពីកំណើតរស់ ជាក្រដាស ជាឧបសម្ព័ន្ធទី១ នៃប្រកាសអន្តរក្រសួងនេះ។



(Handwritten mark)

ប្រការ៥ ..

ព័ត៌មានដែលចាំបាច់នៃលិខិតជូនដំណឹងអំពីមរណភាព ត្រូវបានប្រើប្រាស់សម្រាប់ជូនដំណឹងអំពីមរណភាព ដែលកើតឡើងនៅក្នុងមូលដ្ឋានសុខាភិបាល ឬនៅក្រៅមូលដ្ឋានសុខាភិបាល រួមមាន៖

- ប្រភេទមូលដ្ឋានសុខាភិបាល
- ប្រភេទទីកន្លែងមរណភាព
- លេខកូដមូលដ្ឋានសុខាភិបាល
- ឈ្មោះមរណជន (ប្រសិនបើអ្នកស្លាប់ទើបនឹងកើត ដោយគ្មានឈ្មោះ ចូរសរសេរ "កូនរបស់ឈ្មោះម្តាយ")
- កាលបរិច្ឆេទ និងពេលវេលានៃមរណភាព
- ថ្ងៃខែឆ្នាំកំណើតរបស់មរណជន (អាយុ បើមិនមានថ្ងៃខែឆ្នាំកំណើត)
- ភេទមរណជន
- ប្រភេទនៃមរណភាព
- លំនៅឋានបច្ចុប្បន្នរបស់មរណជន (ឬលំនៅឋានបច្ចុប្បន្នរបស់ម្តាយបើមរណជនជាទារក) ។

លិខិតជូនដំណឹងអំពីមរណភាព មានទម្រង់ជាក្រដាស និង/ឬអេឡិចត្រូនិក។

ទម្រង់ នៃលិខិតជូនដំណឹងអំពីមរណភាពដែលកើតឡើងនៅក្នុងមូលដ្ឋានសុខាភិបាល ជាក្រដាស ជាឧបសម្ព័ន្ធទី២ នៃប្រកាសអន្តរក្រសួងនេះ។

ទម្រង់ នៃលិខិតជូនដំណឹងអំពីមរណភាពដែលកើតឡើងនៅក្រៅមូលដ្ឋានសុខាភិបាល ជាក្រដាស ជាឧបសម្ព័ន្ធទី៣ នៃប្រកាសអន្តរក្រសួងនេះ។

ជំពូកទី៣

បែបបទ និងវិធាននៃការជូនដំណឹងអំពីកំណើតរស់

ប្រការ៦ ..

ដំណើរការចេញ និងបញ្ជូនលិខិតជូនដំណឹងអំពីកំណើតរស់នៅក្នុងមូលដ្ឋានសុខាភិបាលត្រូវបានកំណត់ដូចខាងក្រោម៖

- ១- ក្នុងករណីកំណើតរស់កើតនៅក្នុងមូលដ្ឋានសុខាភិបាល ឬកើតនៅក្រៅមូលដ្ឋានសុខាភិបាល ហើយម្តាយ និងទារកធ្វើដំណើរបានទៅដល់មូលដ្ឋានសុខាភិបាលក្នុងរយៈពេល ៤៨ (វិសេសប្រាំបី) ម៉ោង បន្ទាប់ពីការសម្រាលទារក និងមុនពេលអនុញ្ញាតឱ្យទារក និង/ឬម្តាយចាកចេញពីមូលដ្ឋានសុខាភិបាល ប្រធានមូលដ្ឋានសុខាភិបាល ឬបុគ្គលដែលត្រូវបានប្រគល់ភារកិច្ចនៃមូលដ្ឋានសុខាភិបាលត្រូវអនុវត្តជំហានដូចខាងក្រោម៖
 - ក- បំពេញព័ត៌មានអំពីកំណើតរស់ទៅក្នុងប្រព័ន្ធទិន្នន័យសុខាភិបាលឌីជីថល។
 - ខ- បោះពុម្ពលិខិតជូនដំណឹងអំពីកំណើតរស់ចំនួន ១ (មួយ) ច្បាប់ ចេញពីប្រព័ន្ធទិន្នន័យសុខាភិបាលឌីជីថល ដើម្បីជូនម្តាយ ឬឪពុក ឬសាច់ញាតិរបស់ទារក ពិនិត្យអំពីភាពត្រឹមត្រូវនៃព័ត៌មាន។
 - គ- ក្រោយពេលអនុវត្តជំហានព័ត៌មានត្រឹមត្រូវ ត្រូវបោះពុម្ពលិខិតជូនដំណឹងអំពីកំណើតរស់ចំនួន ២ (ពីរ) ច្បាប់ និងចុះហត្ថលេខា ដោយរក្សាទុក ១ (មួយ) ច្បាប់ នៅមូលដ្ឋានសុខាភិបាល និងប្រគល់ ១ (មួយ) ច្បាប់ ជូនទៅម្តាយ ឬឪពុក ឬសាច់ញាតិរបស់ទារក។



- ២- ក្នុងករណីមូលដ្ឋានសុខាភិបាលមិនអាចបំពេញដំណើរការតាមប្រព័ន្ធទិន្នន័យសុខាភិបាលឌីជីថល ដូចមានចែងនៅក្នុងចំណុចទី១ខាងលើ មុនពេលអនុញ្ញាតឱ្យទារក និង/ឬម្តាយចាកចេញពី មូលដ្ឋានសុខាភិបាល ប្រធានមូលដ្ឋានសុខាភិបាល ឬបុគ្គលដែលត្រូវបានប្រគល់ភារកិច្ច នៃមូលដ្ឋានសុខាភិបាលត្រូវអនុវត្តជំហានដូចខាងក្រោម៖
 - ក- បំពេញព័ត៌មាននៅក្នុងទម្រង់នៃលិខិតជូនដំណឹងអំពីកំណើតរស់ជាក្រដាស ចំនួន ២ (ពីរ) ច្បាប់។
 - ខ- រក្សាទុកលិខិតជូនដំណឹងអំពីកំណើតរស់ដែលបានចុះហត្ថលេខា ១ (មួយ) ច្បាប់ នៅមូលដ្ឋាន សុខាភិបាល និងប្រគល់ ១ (មួយ) ច្បាប់ ជូនទៅម្តាយ ឬឪពុក ឬសាច់ញាតិរបស់ទារក។
 - គ- បំពេញព័ត៌មានពីលិខិតជូនដំណឹងអំពីកំណើតរស់ទៅក្នុងប្រព័ន្ធទិន្នន័យសុខាភិបាលឌីជីថល មិនឱ្យយឺតជាងរយៈពេល ៣ (បី) ថ្ងៃ ក្រោយសម្រាល។
 - ឃ- ក្រោយពេលអនុវត្តជំហានដូចខាងលើរួច ត្រូវផ្តល់លេខសម្គាល់ទៅអ្នករាយការណ៍នៅពេល ត្រឡប់មកពិនិត្យសុខភាព ឬតាមរយៈការហៅទូរសព្ទ ឬការផ្ញើសារ។
- ៣- ទិន្នន័យអំពីការជូនដំណឹងអំពីកំណើតរស់ដែលបានបញ្ជូលទៅក្នុងប្រព័ន្ធទិន្នន័យសុខាភិបាល ឌីជីថល ត្រូវបញ្ជូនទៅអគ្គនាយកដ្ឋានអគ្គសញ្ញាណកម្ម នៃក្រសួងមហាផ្ទៃ តាមរយៈសន្ទានកម្ម នៃកម្មវិធីកុំព្យូទ័រដោយស្វ័យប្រវត្តិភ្លាមៗ។

ប្រការ៧ .-

ដំណើរការចេញ និងបញ្ជូនលិខិតជូនដំណឹងអំពីកំណើតរស់សម្រាប់កំណើតរស់ដែលកើតនៅក្រៅ មូលដ្ឋានសុខាភិបាលត្រូវបានកំណត់ដូចខាងក្រោម៖

- ១- ក្នុងករណីកំណើតរស់កើតនៅក្រៅមូលដ្ឋានសុខាភិបាល ហើយម្តាយ និងទារកមិនបានមកដល់ មូលដ្ឋានសុខាភិបាលក្នុងរយៈពេល ៤៨ (សែសិបប្រាំបី) ម៉ោង បន្ទាប់ពីការសម្រាលទារក បុគ្គលិក សុខាភិបាលត្រូវអនុវត្តជំហានដូចខាងក្រោម៖
 - ក- បុគ្គលិកសុខាភិបាលដែលផ្តល់សេវាសម្រាលកូន ឬដឹងអំពីកំណើតរស់ ត្រូវប្រមូលព័ត៌មាន ដែលត្រូវបញ្ជូលក្នុងទម្រង់ជូនដំណឹងអំពីកំណើតរស់ ពីម្តាយ ឬឪពុក ឬសាច់ញាតិរបស់ទារក។
 - ខ- បុគ្គលិកសុខាភិបាល ត្រូវផ្តល់ព័ត៌មានពាក់ព័ន្ធនឹងកំណើតរស់ ជូនដល់មូលដ្ឋានសុខាភិបាល សាធារណៈនៅក្នុងរយៈពេល ២៤ (ម្ភៃបួន) ម៉ោង បន្ទាប់ពីកំណើតរស់បានកើតឡើង ឬ បន្ទាប់ពីបានដឹងពីកំណើតរស់។
 - គ- ប្រធានមូលដ្ឋានសុខាភិបាល ឬបុគ្គលដែលត្រូវបានប្រគល់ភារកិច្ច នៃមូលដ្ឋានសុខាភិបាល ត្រូវបញ្ជូលព័ត៌មានទៅក្នុងប្រព័ន្ធទិន្នន័យសុខាភិបាលឌីជីថល និងបោះពុម្ពលិខិតជូន ដំណឹងអំពីកំណើតរស់ ចេញពីប្រព័ន្ធទិន្នន័យសុខាភិបាលឌីជីថលចំនួន ២ (ពីរ) ច្បាប់ និង ចុះហត្ថលេខាមិនឱ្យយឺតជាង ៣ (បី) ថ្ងៃ បន្ទាប់ពីទទួលបានព័ត៌មានអំពីកំណើតរស់។
 - ឃ- ប្រធានមូលដ្ឋានសុខាភិបាល ឬបុគ្គលដែលត្រូវបានប្រគល់ភារកិច្ច នៃមូលដ្ឋានសុខាភិបាល ត្រូវរក្សាទុកលិខិតជូនដំណឹងអំពីកំណើតរស់ ១ (មួយ) ច្បាប់ នៅមូលដ្ឋានសុខាភិបាល និង ១ (មួយ) ច្បាប់ទៀតត្រូវប្រគល់ជូនបុគ្គលិកសុខាភិបាល ដើម្បីជូនទៅម្តាយ ឬឪពុក ឬសាច់ញាតិរបស់ទារក។
- ២- ទិន្នន័យអំពីការជូនដំណឹងអំពីកំណើតរស់ដែលបានបញ្ជូលទៅក្នុងប្រព័ន្ធទិន្នន័យសុខាភិបាល ឌីជីថល ត្រូវបញ្ជូនទៅអគ្គនាយកដ្ឋានអគ្គសញ្ញាណកម្ម នៃក្រសួងមហាផ្ទៃ តាមរយៈសន្ទានកម្ម នៃកម្មវិធីកុំព្យូទ័រដោយស្វ័យប្រវត្តិភ្លាមៗ។



a

ជំពូកទី៤

**បែបបទ និងនីតិវិធី នៃការចេញលិខិតជូនដំណឹងអំពីមរណភាព
និងលិខិតបញ្ជាក់វេជ្ជសាស្ត្រអំពីមូលហេតុនៃមរណភាព**

ប្រការ៨ ..

ដំណើរការចេញ និងបញ្ជូនលិខិតជូនដំណឹងអំពីមរណភាពក្នុងករណីប្រក្រតី ដែលកើតនៅក្នុង មូលដ្ឋានសុខាភិបាលត្រូវបានកំណត់ដូចខាងក្រោម៖

- ១- ក្នុងករណីមរណភាពដោយសារមូលហេតុប្រក្រតី ហើយកើតឡើងនៅក្នុងមូលដ្ឋានសុខាភិបាល ឬកំពុងធ្វើដំណើរទៅមូលដ្ឋានសុខាភិបាល និងមុនពេលអនុញ្ញាតឱ្យយកសាកសពចេញពី មូលដ្ឋានសុខាភិបាល ប្រធានមូលដ្ឋានសុខាភិបាល ឬបុគ្គលដែលត្រូវបានប្រគល់ភារកិច្ច នៃមូលដ្ឋានសុខាភិបាលត្រូវអនុវត្តជំហានដូចខាងក្រោម៖
 - ក- បំពេញព័ត៌មានអំពីមរណភាព ទៅក្នុងប្រព័ន្ធទិន្នន័យសុខាភិបាលឌីជីថល។
 - ខ- បោះពុម្ពលិខិតជូនដំណឹងអំពីមរណភាពចំនួន ១ (មួយ) ច្បាប់ ចេញពីប្រព័ន្ធទិន្នន័យ សុខាភិបាលឌីជីថល ដើម្បីជូនទៅម្តាយ ឬឪពុក ឬសហព័ទ្ធ ឬញាតិជានីតិជនរបស់មរណជន ពិនិត្យអំពីភាពត្រឹមត្រូវនៃព័ត៌មាន។
 - គ- ប្រសិនបើព័ត៌មានត្រឹមត្រូវអស់ហើយ ត្រូវបោះពុម្ពលិខិតជូនដំណឹងអំពីមរណភាពចំនួន ២ (ពីរ) ច្បាប់ និងចុះហត្ថលេខា ដោយរក្សាលិខិតជូនដំណឹងអំពីមរណភាព ១ (មួយ) ច្បាប់ នៅមូលដ្ឋានសុខាភិបាល និងប្រគល់ ១ (មួយ) ច្បាប់ ជូនទៅម្តាយ ឬឪពុក ឬសហព័ទ្ធ ឬញាតិជានីតិជនរបស់មរណជន។
- ២- ប្រសិនបើអ្នកជំងឺទទួលមរណភាពក្នុងអំឡុងពេលកំពុងបញ្ជូនពីមូលដ្ឋានសុខាភិបាលមួយទៅ មូលដ្ឋានសុខាភិបាលមួយផ្សេងទៀត មូលដ្ឋានសុខាភិបាលដែលបញ្ជូនអ្នកជំងឺត្រូវទទួលខុសត្រូវ ក្នុងការបំពេញការជូនដំណឹងអំពីមរណភាពស្របតាមជំហាននានាក្នុងចំណុចទី១ខាងលើ។
- ៣- ក្នុងករណីមូលដ្ឋានសុខាភិបាលមិនអាចបំពេញដំណើរការតាមប្រព័ន្ធទិន្នន័យសុខាភិបាល ឌីជីថល ដូចមានចែងនៅក្នុងចំណុចទី១ខាងលើ មុនពេលអនុញ្ញាតឱ្យយកសាកសពចេញពី មូលដ្ឋានសុខាភិបាល ប្រធានមូលដ្ឋានសុខាភិបាល ឬបុគ្គលដែលត្រូវបានប្រគល់ភារកិច្ច នៃមូលដ្ឋានសុខាភិបាលត្រូវអនុវត្តជំហានដូចខាងក្រោម៖
 - ក- បំពេញព័ត៌មាននៅក្នុងទម្រង់នៃលិខិតជូនដំណឹងអំពីមរណភាព ជាក្រដាស ចំនួន ២ (ពីរ) ច្បាប់។
 - ខ- រក្សាទុកទម្រង់នៃលិខិតជូនដំណឹងអំពីមរណភាពដែលបានចុះហត្ថលេខា ១ (មួយ) ច្បាប់ នៅមូលដ្ឋានសុខាភិបាល និងប្រគល់ ១ (មួយ) ច្បាប់ ជូនទៅម្តាយ ឬឪពុក ឬសហព័ទ្ធ ឬញាតិជានីតិជនរបស់មរណជន។
 - គ- បំពេញព័ត៌មាននៅក្នុងលិខិតជូនដំណឹងអំពីមរណភាពទៅក្នុងប្រព័ន្ធទិន្នន័យសុខាភិបាល ឌីជីថល មិនឱ្យយឺតជាងរយៈពេល ៣ (បី) ថ្ងៃ ប្រកាសទទួលមរណភាព។
- ៤- ទិន្នន័យអំពីការជូនដំណឹងអំពីមរណភាពដែលបានបញ្ជូនទៅក្នុងប្រព័ន្ធទិន្នន័យសុខាភិបាល ឌីជីថល ត្រូវបញ្ជូនទៅអគ្គនាយកដ្ឋានអគ្គសញ្ញាណកម្ម នៃក្រសួងមហាផ្ទៃ តាមរយៈសន្លានកម្ម នៃកម្មវិធីកុំព្យូទ័រដោយស្វ័យប្រវត្តិភ្លាមៗ។



a

៥- ចំពោះករណីមរណភាពមិនអាចកំណត់ថាប្រក្រតីដែលកើតឡើងនៅក្នុងមូលដ្ឋានសុខាភិបាល ឬអំឡុងពេលធ្វើដំណើរទៅមូលដ្ឋានសុខាភិបាល ប្រធានមូលដ្ឋានសុខាភិបាល ឬគ្រូពេទ្យនៃ មូលដ្ឋានសុខាភិបាល ត្រូវរាយការណ៍អំពីមរណភាពនោះទៅប៉ុស្ដិ៍នគរបាលរដ្ឋបាលឃុំ សង្កាត់ ដើម្បីសហការចូលរួមពិនិត្យអំពីករណីមរណភាពនោះ។ ប្រសិនបើមរណភាពនោះត្រូវបាន កំណត់ជាករណីដែលមានភាពខុសប្រក្រតី ឬគួរឱ្យសង្ស័យត្រូវអនុវត្តតាមនីតិវិធីដូចមាន កំណត់ក្នុងប្រការ១១ នៃប្រកាសអន្តរក្រសួងនេះ។

ប្រការ៩ .-

ដំណើរការចេញ និងបញ្ជូនលិខិតជូនដំណឹងអំពីមរណភាព សម្រាប់មរណភាពប្រក្រតីដែលកើតនៅ ក្រៅមូលដ្ឋានសុខាភិបាលត្រូវបានកំណត់ដូចខាងក្រោម៖

- ១- ក្នុងករណីមានមរណភាពប្រក្រតីកើតឡើងនៅក្រៅមូលដ្ឋានសុខាភិបាល បុគ្គលទាំងឡាយណា ដែលដឹងអំពីមរណភាពនេះ ត្រូវរាយការណ៍ភ្លាមៗអំពីមរណភាពជូនដល់នាយប៉ុស្ដិ៍នគរបាល រដ្ឋបាលឃុំ សង្កាត់ នៃឃុំ សង្កាត់ដែលមរណភាពបានកើតឡើង។
- ២- នាយប៉ុស្ដិ៍នគរបាលរដ្ឋបាលឃុំ សង្កាត់ ត្រូវធ្វើការទាក់ទងភ្លាមៗទៅមូលដ្ឋានសុខាភិបាល សាធារណៈនៅជិតបំផុត។
- ៣- ប្រធានមូលដ្ឋានសុខាភិបាលសាធារណៈ ត្រូវចាត់បញ្ជូនគ្រូពេទ្យ ឬមន្ត្រីសុខាភិបាល ១(មួយ)រូប ពីមូលដ្ឋានសុខាភិបាលក្នុងរយៈពេល ៣(បី)ម៉ោង ក្រោយពេលទទួលបានព័ត៌មានអំពីមរណភាព។
- ៤- នាយប៉ុស្ដិ៍នគរបាលរដ្ឋបាលឃុំ សង្កាត់ និងគ្រូពេទ្យ ឬមន្ត្រីសុខាភិបាលដែលត្រូវបានប្រគល់ ភារកិច្ច ត្រូវធ្វើដំណើរទៅកន្លែងដែលសាកសពរបស់មរណជនស្ថិតនៅ និងផ្តល់ការបញ្ជាក់រួមគ្នា ថាមរណភាពមួយបានកើតឡើង ដោយសារមូលហេតុប្រក្រតី និងមិនមានការសង្ស័យ។
- ៥- គ្រូពេទ្យ ឬមន្ត្រីសុខាភិបាលដែលត្រូវបានប្រគល់ភារកិច្ច ត្រូវបំពេញព័ត៌មាន និងចុះហត្ថលេខា លើទម្រង់ជូនដំណឹងអំពីមរណភាពជាក្រដាស ដោយមានហត្ថលេខាអមរបស់នាយប៉ុស្ដិ៍ នគរបាលរដ្ឋបាលឃុំ សង្កាត់ ដូចកំណត់ក្នុងឧបសម្ព័ន្ធទី៣ នៃប្រកាសអន្តរក្រសួងនេះ។ លិខិតជូនដំណឹងអំពីមរណភាពនេះ ត្រូវប្រគល់ជូនទៅម្តាយ ឬឪពុក ឬសហព័ទ្ធ ឬញាតិជានីតិជន របស់មរណជនចំនួន ១(មួយ)ច្បាប់ និងរក្សាទុកនៅប៉ុស្ដិ៍នគរបាលរដ្ឋបាលឃុំ សង្កាត់ចំនួន ១(មួយ)ច្បាប់ និង ១(មួយ)ច្បាប់ទៀត រក្សាទុកនៅមូលដ្ឋានសុខាភិបាល។
- ៦- គ្រូពេទ្យ ឬមន្ត្រីសុខាភិបាលដែលត្រូវបានប្រគល់ភារកិច្ចជូន ត្រូវបញ្ជូលព័ត៌មានអំពីមរណភាព ទៅក្នុងប្រព័ន្ធទិន្នន័យសុខាភិបាលឌីជីថល បន្ទាប់មកបោះពុម្ពលិខិតជូនដំណឹងអំពីមរណភាព ចំនួន ១(មួយ)ច្បាប់ ដើម្បីរក្សាទុកនៅមូលដ្ឋានសុខាភិបាល។

ប្រការ១០ .-

ដំណើរការចេញលិខិតបញ្ជាក់វេជ្ជសាស្ត្រអំពីមូលហេតុនៃមរណភាព ក្នុងករណីមរណភាពប្រក្រតី ត្រូវបានកំណត់ដូចខាងក្រោម៖

- ១- ក្នុងករណីមរណភាពកើតឡើងនៅក្នុងមូលដ្ឋានសុខាភិបាលមានលក្ខណៈប្រក្រតី ឬមិនមានការ សង្ស័យ ប្រធានមូលដ្ឋានសុខាភិបាល ឬគ្រូពេទ្យនៃមូលដ្ឋានសុខាភិបាលត្រូវបំពេញលិខិតបញ្ជាក់ វេជ្ជសាស្ត្រអំពីមូលហេតុនៃមរណភាពនៅក្នុងទម្រង់ នៃលិខិតបញ្ជាក់វេជ្ជសាស្ត្រអំពីមូលហេតុនៃ



(Handwritten mark)

មរណភាពដែលកំណត់ដោយក្រសួងសុខាភិបាល។ ប្រសិនបើពុំអាចបំពេញលិខិតបញ្ជាក់វេជ្ជសាស្ត្រមូលហេតុនៃមរណភាពបានទេ មូលដ្ឋានសុខាភិបាលត្រូវចេញត្រឹមលិខិតជូនដំណឹងអំពីមរណភាពតែប៉ុណ្ណោះ។

- ២- ក្នុងករណីមរណភាពដែលកើតឡើងមានលក្ខណៈប្រក្រតី ឬមិនមានការសង្ស័យ ហើយសពត្រូវបាននាំយកមកមូលដ្ឋានសុខាភិបាល ប្រធានមូលដ្ឋានសុខាភិបាល ឬគ្រូពេទ្យដែលត្រូវបានប្រគល់ភារកិច្ចជូន ត្រូវខិតខំបំពេញលិខិតបញ្ជាក់វេជ្ជសាស្ត្រអំពីមូលហេតុនៃមរណភាព ប្រសិនបើមានព័ត៌មានគ្រប់គ្រាន់ពាក់ព័ន្ធនឹងប្រវត្តិរបស់មរណជន ដើម្បីកំណត់អំពីមូលហេតុនៃមរណភាព។ ប្រសិនបើពុំអាចបំពេញទម្រង់លិខិតបញ្ជាក់វេជ្ជសាស្ត្រអំពីមូលហេតុនៃមរណភាពបានទេ មូលដ្ឋានសុខាភិបាលត្រូវចេញត្រឹមលិខិតជូនដំណឹងអំពីមរណភាពតែប៉ុណ្ណោះ។
- ៣- ក្នុងករណីមរណភាពដែលកើតឡើងនៅផ្ទះមានលក្ខណៈប្រក្រតី និងមិនមានការសង្ស័យ នាយប៉ូស្ត្លីនគរបាលរដ្ឋបាលឃុំ សង្កាត់ និងមន្ត្រីសុខាភិបាលជំនាញ និង/ឬគ្រូពេទ្យព្យាបាលត្រូវសហការគ្នាបំពេញលិខិតបញ្ជាក់វេជ្ជសាស្ត្រអំពីមូលហេតុនៃមរណភាព ដែលមានព័ត៌មានគ្រប់គ្រាន់ពាក់ព័ន្ធនឹងប្រវត្តិវេជ្ជសាស្ត្ររបស់មរណជន ដើម្បីកំណត់អំពីមូលហេតុនៃមរណភាព។ ក្នុងករណីដែលគ្រូពេទ្យព្យាបាល ឬមន្ត្រីសុខាភិបាលជំនាញ មិនអាចបំពេញលិខិតបញ្ជាក់វេជ្ជសាស្ត្រអំពីមូលហេតុនៃមរណភាពបានទេ ត្រូវចេញត្រឹមលិខិតជូនដំណឹងអំពីមរណភាពតែប៉ុណ្ណោះ។
- ៤- ករណីដូចមានចែងក្នុងចំណុចទី១ ទី២ និងទី៣ខាងលើ គ្រូពេទ្យ ឬបុគ្គលិកសុខាភិបាលដែលត្រូវបានប្រគល់ភារកិច្ចជូន ត្រូវបញ្ជូលទិន្នន័យនៃលិខិតបញ្ជាក់វេជ្ជសាស្ត្រអំពីមូលហេតុនៃមរណភាពទៅក្នុងប្រព័ន្ធទិន្នន័យសុខាភិបាលឌីជីថល ក្នុងរយៈពេល ២៤ (ម្ភៃបួន) ម៉ោង បន្ទាប់ពីទទួលបានលិខិតបញ្ជាក់វេជ្ជសាស្ត្រអំពីមូលហេតុនៃមរណភាព។

ប្រការ១១ .-

ដំណើរការចេញលិខិតជូនដំណឹងអំពីមរណភាព និងលិខិតបញ្ជាក់វេជ្ជសាស្ត្រអំពីមូលហេតុនៃមរណភាពនៅក្នុងករណីមរណភាពខុសប្រក្រតីត្រូវបានកំណត់ដូចខាងក្រោម៖

- ១- ក្នុងករណីមរណភាពដែលកើតឡើងដោយសារមូលហេតុខុសប្រក្រតី ឬគួរឱ្យសង្ស័យដែលត្រូវបានស៊ើបអង្កេតដោយមន្ត្រីនគរបាល និងគ្រូពេទ្យនៃគណៈកម្មការសល្យកោសល្យវិច័យ គ្រូពេទ្យជាសមាជិកគណៈកម្មការសល្យកោសល្យវិច័យ ត្រូវធានាថាទម្រង់នៃលិខិតជូនដំណឹងអំពីមរណភាពត្រូវបានបំពេញភ្លាមៗនៅពេលទទួលបានព័ត៌មានចាំបាច់។ គ្រូពេទ្យនៃគណៈកម្មការសល្យកោសល្យវិច័យ ឬបុគ្គលដទៃទៀតដែលត្រូវបានប្រគល់ភារកិច្ចជូន ត្រូវបញ្ជូលព័ត៌មានពីលិខិតជូនដំណឹងអំពីមរណភាព ទៅក្នុងប្រព័ន្ធទិន្នន័យសុខាភិបាលឌីជីថល បន្ទាប់មកត្រូវបោះពុម្ពលិខិតជូនដំណឹងអំពីមរណភាពចំនួន ២ (ពីរ) ច្បាប់ ដោយរក្សាទុក ១ (មួយ) ច្បាប់ នៅមូលដ្ឋានសុខាភិបាល និងប្រគល់ ១ (មួយ) ច្បាប់ ជូនទៅម្តាយ ឬឪពុក ឬសហព័ទ្ធប្រញាតិជានីតិជនរបស់មរណជន។
- ២- ប្រសិនបើពុំមានម្តាយ ឬឪពុក ឬសហព័ទ្ធ ឬសាច់ញាតិរបស់មរណជនផ្តល់ព័ត៌មានអំពីមរណភាព មន្ត្រីនគរបាលដែលទទួលបន្ទុកសំណុំរឿង ត្រូវបំពេញតួនាទីជាអ្នកវាយការណ៍សម្រាប់ករណីមរណភាពនេះ និងត្រូវវាយការណ៍អំពីមរណភាពទៅមន្ត្រីអគ្គនាយកដ្ឋានថ្នាក់ឃុំ សង្កាត់។



៣- នៅក្នុងរយៈពេល ២៤ (ម្ភៃបួន) ម៉ោង បន្ទាប់ពីបានកំណត់អំពីមូលហេតុ និងលក្ខណៈនៃមរណភាពរបស់មរណជន គ្រូពេទ្យនៃគណៈកម្មការសេសសល្យវិច័យ ឬគ្រូពេទ្យ ឬបុគ្គលិកសុខាភិបាលដែលត្រូវបានប្រគល់ភារកិច្ច ត្រូវបញ្ជូលទិន្នន័យនៅក្នុងលិខិតបញ្ជាក់វេជ្ជសាស្ត្រអំពីមូលហេតុនៃមរណភាពទៅក្នុងប្រព័ន្ធទិន្នន័យសុខាភិបាលឌីជីថល។

ប្រការ១២ .-

ការចេញលិខិតជូនដំណឹងអំពីមរណភាពរបស់បុគ្គលដែលមិនស្គាល់អត្តសញ្ញាណច្បាស់លាស់ ត្រូវបានកំណត់ដូចខាងក្រោម៖

- ១- ក្នុងករណីដែលមរណភាពត្រូវបានស៊ើបអង្កេតដោយមន្ត្រីនគរបាល និងគ្រូពេទ្យនៃគណៈកម្មការសេសសល្យវិច័យ ស្របតាមប្រការ១១ នៃប្រកាសអន្តរក្រសួងនេះ ហើយមិនអាចកំណត់អត្តសញ្ញាណរបស់មរណជនបាន គ្រូពេទ្យនៃគណៈកម្មការសេសសល្យវិច័យ ឬបុគ្គលដែលត្រូវបានប្រគល់ភារកិច្ច ត្រូវបញ្ជូលព័ត៌មានឱ្យបានច្រើនបំផុតដែលបានដឹងអំពីមរណជននោះទៅក្នុងប្រព័ន្ធទិន្នន័យសុខាភិបាលឌីជីថល និងបោះពុម្ពលិខិតជូនដំណឹងអំពីមរណភាព។
- ២- ប្រធានមូលដ្ឋានសុខាភិបាល ឬបុគ្គលដែលត្រូវបានប្រគល់ភារកិច្ចនៃមូលដ្ឋានសុខាភិបាល ត្រូវចេញលិខិតជូនដំណឹងអំពីមរណភាពចំនួន ១ (មួយ) ច្បាប់ ជូនដល់មន្ត្រីនគរបាលដែលទទួលបន្ទុកសំណុំរឿង។ ករណីនេះ មន្ត្រីនគរបាលដែលទទួលបន្ទុកសំណុំរឿងត្រូវបំពេញតួនាទីជាអ្នករាយការណ៍សម្រាប់មរណភាពនេះ និងបញ្ជូនលិខិតជូនដំណឹងអំពីមរណភាពជូនទៅមន្ត្រីអត្រានុកូលដ្ឋានថ្នាក់ឃុំ សង្កាត់ រួមជាមួយនឹងលេខកំណត់ត្រាស៊ើបអង្កេត។

ប្រការ១៣ .-

ការកំណត់កូដ និងការបញ្ជូនមូលហេតុនៃមរណភាពទៅអគ្គនាយកដ្ឋានអត្តសញ្ញាណកម្ម នៃក្រសួងមហាផ្ទៃ ត្រូវបានកំណត់ដូចខាងក្រោម៖

- ១- ក្រសួងសុខាភិបាលត្រូវកំណត់កូដរាល់ទិន្នន័យមូលហេតុនៃមរណភាពតាមលិខិតបញ្ជាក់វេជ្ជសាស្ត្រអំពីមូលហេតុនៃមរណភាព ដែលបានបញ្ជូលទៅក្នុងប្រព័ន្ធទិន្នន័យសុខាភិបាលឌីជីថល ដោយយោងតាមការចាត់ថ្នាក់ដំបូងជាលក្ខណៈអន្តរជាតិ និងកំណត់អំពីមូលហេតុឫសគល់ដើមនៃមរណភាព។
- ២- បន្ទាប់ពីទិន្នន័យអំពីមូលហេតុនៃមរណភាពត្រូវបានកំណត់រួចរាល់ហើយ ក្រសួងសុខាភិបាលត្រូវបញ្ជូនទៅអគ្គនាយកដ្ឋានអត្តសញ្ញាណកម្ម នៃក្រសួងមហាផ្ទៃ តាមរយៈសន្ទានកម្មនៃកម្មវិធីកុំព្យូទ័រដែលត្រូវបានកំណត់នូវ៖
 - ក- មូលហេតុឫសគល់ដើមនៃមរណភាពក្នុងទម្រង់ជាអក្សរ និងកូដ នៃការចាត់ថ្នាក់ដំបូងជាលក្ខណៈអន្តរជាតិ។
 - ខ- ការបែងចែកចំណាត់ប្រភេទនៃលក្ខណៈមរណភាពរបស់អង្គការសុខភាពពិភពលោក។
- ៣- បន្ទាប់ពីទទួលបានមូលហេតុឫសគល់ចុងក្រោយនៃមរណភាព និងការបែងចែកចំណាត់ថ្នាក់ប្រភេទនៃលក្ខណៈមរណភាពរបស់អង្គការសុខភាពពិភពលោក អគ្គនាយកដ្ឋានអត្តសញ្ញាណកម្មនៃក្រសួងមហាផ្ទៃ ត្រូវបញ្ជូលមូលហេតុឫសគល់ចុងក្រោយនៃមរណភាព និងបែងចែកចំណាត់ប្រភេទនៃលក្ខណៈមរណភាពរបស់អង្គការសុខភាពពិភពលោក ទៅក្នុងកំណត់ត្រាមុនបញ្ជីមរណភាព ដោយប្រើប្រាស់លេខសម្គាល់ ដែលបង្កើតចេញពីប្រព័ន្ធទិន្នន័យសុខាភិបាលឌីជីថល។



Handwritten signature or mark.

ប្រការ១៤ ..

ការសាកសួរផ្ទាល់មាត់ ដើម្បីបញ្ជាក់មូលហេតុនៃមរណភាពត្រូវបានកំណត់ដូចខាងក្រោម៖

- ១- ប្រសិនបើមិនអាចបំពេញលិខិតបញ្ជាក់វេជ្ជសាស្ត្រអំពីមូលហេតុនៃមរណភាព សម្រាប់មរណភាព ប្រក្រតី ស្របតាមប្រការ១០ នៃប្រកាសអន្តរក្រសួងនេះបាន ក្រសួងសុខាភិបាលមានសិទ្ធិក្នុង ការកំណត់មូលហេតុនៃមរណភាពដែលបានកើតឡើង ដោយការសាកសួរផ្ទាល់មាត់ក្នុងការ កំណត់រកមូលហេតុនៃមរណភាព។
- ២- ក្រសួងសុខាភិបាលត្រូវបញ្ជូនមូលហេតុនៃមរណភាព និងព័ត៌មានដែលពាក់ព័ន្ធនឹងការសាកសួរ ផ្ទាល់មាត់ ជាមួយអគ្គនាយកដ្ឋានអគ្គសញ្ញាណកម្ម នៃក្រសួងមហាផ្ទៃ ដើម្បីប្រើប្រាស់ក្នុង គោលបំណងផលិតស្ថិតិអត្រានុកូលដ្ឋាន ទិន្នន័យរដ្ឋបាល និងការរៀបចំផែនការនានា។
- ៣- ទម្រង់ បែបបទ និងនីតិវិធីនៃការកំណត់មូលហេតុនៃមរណភាព ត្រូវកំណត់ដោយប្រកាសរបស់ រដ្ឋមន្ត្រីក្រសួងសុខាភិបាល។

**ជំពូកទី៥
អវសានប្បញ្ញត្តិ**

ប្រការ១៥ ..

អគ្គលេខាធិការ អគ្គនាយកនៃអគ្គនាយកដ្ឋានអគ្គសញ្ញាណកម្ម អគ្គនាយកនៃអគ្គនាយកដ្ឋាន បច្ចេកទេសសុខាភិបាល អគ្គនាយកនៃអគ្គនាយកដ្ឋាន អគ្គនាយកនៃអគ្គនាយកដ្ឋាន ប្រធានអង្គភាពពាក់ព័ន្ធនៃក្រសួងមហាផ្ទៃ និងក្រសួងសុខាភិបាល មន្ទីរសុខាភិបាលនៃរដ្ឋបាលរាជធានី ខេត្ត ត្រូវទទួលបន្ទុកអនុវត្តប្រកាសអន្តរក្រសួងនេះ តាមការកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃ ២៧ ១១ ២០២៤ ខែ ១១ ឆ្នាំម្សាញ់ សប្តស័ក ព.ស. ២៥៦៩
ធ្វើនៅរាជធានីភ្នំពេញ ថ្ងៃទី ១៣ ខែ ១១ ឆ្នាំ២០២៤

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

អភិសន្តិបណ្ឌិត ស សុខា

រដ្ឋមន្ត្រីក្រសួងសុខាភិបាល

សាស្ត្រាចារ្យ ឈាន វ៉ា

- កន្លែងទទួល៖**
- ទីស្តីការគណៈរដ្ឋមន្ត្រី
 - ក្រសួងសេដ្ឋកិច្ច និងហិរញ្ញវត្ថុ
 - ឧទ្ធរណ៍យសម្តេចមហាបវរវេជ្ជបតីនាយករដ្ឋមន្ត្រី
 - ឧទ្ធរណ៍យឯកឧត្តមឧបនាយករដ្ឋមន្ត្រី
 - រដ្ឋបាលរាជធានី ខេត្ត
 - ដូចប្រការ១៥
 - រាជកិច្ច
 - ឯកសារ កាលប្បវត្តិ

ឧបសម្ព័ន្ធទី២ នៃប្រកាសអន្តរក្រសួងលេខ ៤៧/៧៥ ប្រក ចុះថ្ងៃទី ១៣ ខែ មេសា ឆ្នាំ ២០២៦
ស្តីពីការជូនដំណឹងអំពីកំណើតរស់ និងមរណភាពទៅមន្ត្រីអត្រានុកូលដ្ឋាន

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

លិខិតជូនដំណឹងអំពីមរណភាពដែលកើតឡើងនៅក្នុងមូលដ្ឋានសុខាភិបាល

លេខរៀង:.....

លេខសម្គាល់:.....

ប្រភេទមូលដ្ឋានសុខាភិបាល: <input type="checkbox"/> សាធារណៈ:..... <input type="checkbox"/> ឯកជន:.....		លេខកូដមូលដ្ឋានសុខាភិបាល: <input type="text"/> <input type="text"/> <input type="text"/> <input type="text"/> <input type="text"/> <input type="text"/>	
ឈ្មោះមរណជន *: នាមត្រកូល:..... នាមខ្លួន:..... <i>*ប្រសិនបើអ្នកស្លាប់ទើបនឹងកើត ដោយគ្មានឈ្មោះ ចូរសរសេរ "កូនរបស់ <ឈ្មោះម្តាយ>"</i>		ថ្ងៃខែឆ្នាំមរណភាព: <input type="text"/> <input type="text"/> <input type="text"/> <input type="text"/> <input type="text"/> <input type="text"/>	
ថ្ងៃខែឆ្នាំកំណើត: <input type="text"/> <input type="text"/> <input type="text"/> <input type="text"/> <input type="text"/> <input type="text"/>		អាយុ បើមិនមានថ្ងៃខែឆ្នាំកំណើត: ឬតិចជាង ២៤ ម៉ោង:.....ម៉ោង.....នាទី	ភេទមរណជន: <input type="checkbox"/> ប្រុស <input type="checkbox"/> ស្រី
លំនៅឋានបច្ចុប្បន្នរបស់មរណជន (ឬលំនៅឋានបច្ចុប្បន្នរបស់អ្នកបើមរណជនជាទារក): ភូមិ.....ឃុំ/សង្កាត់:.....ក្រុង/ស្រុក/ខណ្ឌ:.....រាជធានី/ខេត្ត:.....		ប្រភេទនៃមរណភាព: <input type="checkbox"/> ប្រក្រតី <input type="checkbox"/> ខុសប្រក្រតី	
<input type="checkbox"/> សង្ស័យមរណភាពមាតា	លេខទូរសព្ទ ញាតិមរណជន ឬអ្នករាយការណ៍:.....		



បានឃើញ និងអនុម័ត
ប្រធានមូលដ្ឋានសុខាភិបាល

ថ្ងៃ.....ខែ.....ឆ្នាំ.....ព.ស. ២៥៦.....

.....ថ្ងៃទី.....ខែ.....ឆ្នាំ ២០.....

គ្រូពេទ្យ/មន្ត្រីសុខាភិបាល
ហត្ថលេខា និងឈ្មោះ:



(Handwritten mark)

ឧបសម្ព័ន្ធទី៣ នៃប្រកាសអន្តរក្រសួងលេខ ៤៧៧/២២ ប្រក ចុះថ្ងៃទី ១៣ ខែ ១២ ឆ្នាំ ២០២២
 ស្តីពីការជូនដំណឹងអំពីកំណើតរស់ និងមរណភាពទៅមន្ត្រីអត្រានុកូលដ្ឋាន

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

លិខិតជូនដំណឹងអំពីមរណភាពដែលកើតឡើងនៅក្រៅមូលដ្ឋានសុខាភិបាល

លេខចេញ៖.....

លេខសម្គាល់៖.....

ប្រភេទទីកន្លែងមរណភាព៖ <input type="checkbox"/> នៅផ្ទះ <input type="checkbox"/> ផ្សេងៗ សូមបញ្ជាក់៖.....		លេខកូដមូលដ្ឋានសុខាភិបាល៖ <input type="text"/>	
ឈ្មោះមរណជន *៖ នាមត្រកូល៖..... នាមខ្លួន៖..... *ប្រសិនបើអ្នកស្លាប់ទើបនឹងកើត ដោយគ្មានឈ្មោះ ចូរសរសេរ "កូនរបស់ <ឈ្មោះម្តាយ>"	ថ្ងៃខែឆ្នាំមរណភាព៖ <input type="text"/>	ម៉ោងមរណភាព (២៤ម៉ោង)៖ <input type="text"/>	
ថ្ងៃខែឆ្នាំកំណើត៖ <input type="text"/>	អាយុ បើមិនមានថ្ងៃខែឆ្នាំកំណើត៖..... ឬតិចជាង ២៤ម៉ោង៖.....ម៉ោង.....នាទី	ភេទមរណជន៖ <input type="checkbox"/> ប្រុស <input type="checkbox"/> ស្រី	ប្រភេទនៃមរណភាព៖ <input type="checkbox"/> ប្រក្រតី <input type="checkbox"/> ខុសប្រក្រតី
លំនៅឋានបច្ចុប្បន្នរបស់មរណជន (ឬលំនៅឋានបច្ចុប្បន្នរបស់ម្តាយបើមរណជនជាទារក)៖ ភូមិ.....ឃុំ/សង្កាត់៖.....ក្រុង/ស្រុក/ខណ្ឌ៖.....រាជធានី/ខេត្ត៖.....			
<input type="checkbox"/> សង្ស័យមរណភាពមាតា	លេខទូរសព្ទ ញាតិមរណជន ឬអ្នករាយការណ៍៖.....		



បានឃើញ និងអនុម័ត
 ប្រធានមូលដ្ឋានសុខាភិបាល

ថ្ងៃ.....ខែ.....ឆ្នាំ.....ព.ស. ២៥៦.....
 ថ្ងៃទី.....ខែ.....ឆ្នាំ ២០.....

គ្រូពេទ្យ/មន្ត្រីសុខាភិបាល
 ហត្ថលេខា និងឈ្មោះ

នាយប៉ុស្តិ៍នគរបាលរដ្ឋបាល.....
 ហត្ថលេខា និងឈ្មោះ



(Handwritten mark)